

പതിനഞ്ചാം കേരള നിയമസഭ

ബിൽ നമ്പർ 300

2026-ലെ കേരള ധനകാര്യ ബിൽ

©

കേരള നിയമസഭാ സെക്രട്ടേറിയറ്റ്

2026

കേരള നിയമസഭാ പ്രിന്റിംഗ് പ്രസ്സ്.

പതിനഞ്ചാം കേരള നിയമസഭ

ബിൽ നമ്പർ 300

2026-ലെ കേരള ധനകാര്യ ബിൽ

2026-ലെ കേരള ധനകാര്യ ബിൽ

2026-2027 സാമ്പത്തികവർഷത്തേയ്ക്കുള്ള
കേരളസർക്കാരിന്റെ ചില ധനകാര്യ
നിർദ്ദേശങ്ങൾക്ക് പ്രാബല്യം
നൽകുന്നതിനുള്ള

ഒരു

ബിൽ

പീഠിക.—2026-2027 സാമ്പത്തികവർഷത്തേയ്ക്കുള്ള കേരള സർക്കാരിന്റെ ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപത്തിയേഴാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2026-ലെ കേരള ധനകാര്യ ആക്ട് എന്ന് പേര് പറയാം.

(2) ഇത് 2026 ഏപ്രിൽ 1-ാം തീയതി പ്രാബല്യത്തിൽ വരുന്നതാണ്.

അദ്ധ്യായം 1

ചില തുകകളുടെ ഒഴിവാക്കൽ

2. 2025-ലെ 3-ാം ആക്റ്റിന്റെ ഭേദഗതി.—2025-ലെ കേരള ധനകാര്യ ആക്റ്റിൽ (2025-ലെ 3), (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക) 13-ാം വകുപ്പിനുശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“13 എ. ചെറിയ കുടിശ്ശികകളെ സംബന്ധിച്ച പ്രത്യേക ഒഴിവാക്കൽ.—(1) ബന്ധപ്പെട്ട ആക്റ്റിലോ സ്കീമിലോ എന്തുതന്നെയടങ്ങിയിരുന്നാലും, ബന്ധപ്പെട്ട ആക്ട് പ്രകാരമുള്ള നിർദ്ദിഷ്ട ഉത്തരവിൽ ഉൾപ്പെട്ടിട്ടുള്ള നികുതി കുടിശ്ശിക, സർചാർജ്ജ്, പലിശ അല്ലെങ്കിൽ പിഴ സംബന്ധിച്ചുള്ള എല്ലാ തുകകളും ഈ സ്കീം പ്രകാരം തീർപ്പാക്കപ്പെട്ടതായി കരുതപ്പെടേണ്ടതാണ്, എങ്ങനെയെന്നാൽ,—

(എ) അത്തരം ഉത്തരവ് പ്രകാരമുള്ള നികുതി കുടിശ്ശിക അല്ലെങ്കിൽ സർചാർജ്ജ് അൻപതിനായിരം രൂപയിൽ കവിയാൻ പാടുള്ളതല്ലാത്തതും; കൂടാതെ

(ബി) നികുതി അല്ലെങ്കിൽ സർചാർജ്ജ് കുടിശ്ശിക 2017-18 സാമ്പത്തിക വർഷം വരെയുള്ള ഏതെങ്കിലും സാമ്പത്തികവർഷവുമായി ബന്ധപ്പെട്ടതായിരിക്കേണ്ടതും; കൂടാതെ

(സി) അത്തരം ഉത്തരവ് 2027 മാർച്ച് 31-ാം തീയതിയിലോ അതിന് മുൻപോ പുറപ്പെടുവിച്ചിട്ടുണ്ടായിരിക്കേണ്ടതുമാണ് :

എന്നാൽ, ബന്ധപ്പെട്ട ആക്റ്റിൻ കീഴിൽ ചുമത്തിയിട്ടുള്ള പിഴയെ സംബന്ധിച്ചുള്ള തെളിവുകളും വിശദാംശങ്ങളും രേഖകളും ഉപയോഗപ്പെടുത്തിയിട്ടില്ലാത്ത അല്ലെങ്കിൽ ബന്ധപ്പെട്ട ആക്റ്റിൻ കീഴിൽ മികച്ച വിധിനിർണ്ണയ തിട്ടപ്പെടുത്തലിനായി ഉപയോഗപ്പെടുത്തുവാൻ സാധ്യതയില്ലാത്ത സംഗതിയിൽ അത്തരം പിഴയുമായി ബന്ധപ്പെട്ട നികുതി അല്ലെങ്കിൽ സർചാർജ്ജ് ഡിമാൻഡ്, നികുതി അല്ലെങ്കിൽ സർചാർജ്ജ് കുടിശ്ശികയായി കരുതപ്പെടേണ്ടതുമാണ്.

3. 20-ാം വകുപ്പിന്റെ ഭേദഗതി.—പ്രധാന ആക്റ്റിലെ 20-ാം വകുപ്പിലെ നിലവിലെ വ്യവസ്ഥ (1)-ാം ഉപവകുപ്പായി അക്കമിടേണ്ടതും അപ്രകാരം അക്കമിട്ട (1)-ാം ഉപവകുപ്പിന് ശേഷം താഴെപ്പറയുന്ന ഉപവകുപ്പ് ചേർക്കേണ്ടതുമാണ്, അതായത്:—

“(2) 1968-ലെ കേരള നികുതി വസൂലാക്കൽ ആക്റ്റിൽ (1968-ലെ 15) എന്തുതന്നെയടങ്ങിയിരുന്നാലും, സ്കീമിന്റെ 13-ആം വകുപ്പ് പ്രകാരം കുടിശ്ശികകൾ ഒഴിവാക്കപ്പെടുന്ന സംഗതികളിൽ നികുതി വസൂലാക്കൽ നടപടിക്രമങ്ങൾ ആരംഭിച്ചിട്ടുള്ള കേസുകൾക്ക് ബാധകമാകുന്നതും നിയുക്ത അധികാരസ്ഥാനങ്ങൾക്ക് നൽകേണ്ടതായ തുകകൾ അപ്രകാരമുള്ള തുകകൾ വസൂലാക്കുന്നത് അധികാരമുള്ള നിയുക്ത അധികാരസ്ഥാനത്തിന് നികുതിയുടെയോ സർചാർജ്ജിന്റെയോ പലിശയുടെയോ പിഴയുടെയോ കുടിശ്ശിക, 13-ആം വകുപ്പ് പ്രകാരം തീർപ്പാക്കുന്നതിന് അധികാരമുണ്ടായിരിക്കുന്നതും പ്രസ്തുത അപേക്ഷക നെന്തിരെയുള്ള നികുതി വസൂലാക്കൽ നടപടിക്രമങ്ങൾ 2026 ഏപ്രിൽ 1-ാം തീയതി പിൻവലിച്ചതായി കരുതപ്പെടേണ്ടതും അത് റവന്യൂ അധികാരികൾക്ക് ബാധകമാകുന്നതും അത്തരം കുടിശ്ശികകൾക്ക് യാതൊരുവിധ കളക്ഷൻ ചാർജ്ജുകൾ ചുമത്തുവാൻ പാടില്ലാത്തതുമാണ്.” .

അദ്ധ്യായം II

പ്രളയ സെസ്സ് ആനസ്സി, 2026

4. പ്രളയ സെസ്സ് ആനസ്സി, 2026.—(1) 2019-ലെ കേരള ധനകാര്യ ആക്റ്റിലെ (2019-ലെ 5) 14-ാം വകുപ്പിൻ കീഴിൽ 2019 ആഗസ്റ്റ് 1 മുതൽ 2021 ജൂലൈ 31 വരെയുള്ള കാലയളവിൽ കേരള പ്രളയ സെസ്സ് ആയി നൽകേണ്ട ഏതെങ്കിലും തുക കുടിശ്ശികയുള്ള ഏതൊരു നികുതിദായകനും, പ്രളയസെസ്സിൽ ഒടുക്കേണ്ട തുക പൂർണ്ണമായും ഒടുക്കിക്കൊണ്ട് കുടിശ്ശിക തീർപ്പാക്കൽ തിരഞ്ഞെടുക്കാവുന്നതും അപ്രകാരമുള്ള ഒടുക്കലോടെ അതിന്മേൽ ബാധകമായ പലിശയും പിഴയും ഒഴിവാക്കപ്പെടുന്നതുമാണ് :

എന്നാൽ, പ്രളയ സെസ്സ് കുടിശ്ശികയുമായി ബന്ധപ്പെട്ട് ഒടുക്കേണ്ടതായ മുഴുവൻ പിഴയും നികുതിദായകൻ ഇതിനകം ഒടുക്കിയിട്ടുണ്ടെങ്കിൽ അതുമായി ബന്ധപ്പെട്ട പലിശയും പിഴയും പൂർണ്ണമായും ഒഴിവാക്കിയതായി കരുതപ്പെടുന്നതും അത്തരം കുടിശ്ശിക ഈ ഉപവകുപ്പ് പ്രകാരം തീർപ്പാക്കിയതായി കരുതപ്പെടുന്നതുമാണ്.

(2) (1)-ാം ഉപവകുപ്പ് പ്രകാരം കുടിശ്ശിക തീർപ്പാക്കാൻ ഉദ്ദേശിക്കുന്ന നികുതിദായകൻ, കുടിശ്ശികയുള്ള മുഴുവൻ തുകയും ഇ-ട്രഷറി പോർട്ടൽ വഴി ഇലക്ട്രോണിക് രീതിയിൽ 2026 ജൂൺ 30-നോ അതിനുമുമ്പോ അടയ്ക്കേണ്ടതാണ്.

വിശദീകരണം.—2017-ലെ കേന്ദ്ര ചരക്കുസേവന നികുതി ആക്ട് / 2017-ലെ കേരള സംസ്ഥാന ചരക്കുസേവന നികുതി ആക്ട് പ്രകാരം പുറപ്പെടുവിച്ച ഒരു കാരണം കാണിക്കൽ നോട്ടീസിൽ, പ്രസ്തുത നിയമങ്ങൾ പ്രകാരമുള്ള മറ്റ് ഡിമാൻഡുകളോടൊപ്പം പ്രളയ സെസ്സിന്റെ ഡിമാൻഡുകളി ഉൾപ്പെടുത്തുകയും നോട്ടീസ്/ഉത്തരവ് പ്രകാരം നൽകേണ്ട പ്രളയ സെസ്സ് തീർപ്പാക്കുന്നതിലേക്കായി (1)-ാം ഉപവകുപ്പ് പ്രകാരം ഒടുക്കിയിട്ടുള്ളപക്ഷം പ്രളയ സെസ്സിനെ സംബന്ധിച്ചുള്ള ഡിമാൻഡ് മാത്രം തീർപ്പാക്കപ്പെടുന്നതാണ്.

(3) 2019-ലെ കേരള ധനകാര്യ ആക്ടിലെ (2019-ലെ 5) 14-ാം വകുപ്പ് പ്രകാരം ഏതെങ്കിലും അപ്പീൽ അല്ലെങ്കിൽ റിവിഷണൽ അതോറിറ്റി മുമ്പാകെയൊ അല്ലെങ്കിൽ ഏതെങ്കിലും കോടതി മുമ്പാകെയൊ സർക്കാർ സമർപ്പിച്ച ഒരു അപ്പീൽ തീർപ്പാകാതെയുള്ള സംഗതിയിൽ നികുതിദായകൻ അസ്സൽ ഡിമാൻഡ് ഉത്തരവ് പ്രകാരമുള്ള തുക ഒടുക്കിക്കൊണ്ട് ആനസ്സി സ്കീമിന് കീഴിലുള്ള കുടിശ്ശികകൾ തീർപ്പാക്കുകയും ചെയ്തിട്ടുണ്ടെങ്കിൽ,—

(എ) 2019-ലെ കേരള ധനകാര്യ ആക്ട് (2019-ലെ 5) പ്രകാരമുള്ള അപ്പീൽ അല്ലെങ്കിൽ റിവിഷണൽ അതോറിറ്റിയെയൊ അല്ലെങ്കിൽ ഏതെങ്കിലും കോടതിയെയൊ; കൂടാതെ

(ബി) അധികാരപരിധിയിലുള്ള ഉചിത ഉദ്യോഗസ്ഥനെയൊ നികുതിദായകൻ അത്തരം തീർപ്പാക്കാൻ അറിയിക്കേണ്ടതാണ്.

(4) അസ്സൽ ഉത്തരവിലെ ഡിമാൻഡ് പ്രകാരം പ്രളയ സെസ്സിൽ ഒടുക്കേണ്ടതായ മുഴുവൻ തുകയും നികുതിദായകൻ ഒടുക്കിക്കൊണ്ട് കുടിശ്ശിക തീർപ്പാക്കിയെന്ന് ഉറപ്പുവരുത്തിയശേഷം ആയത് ബന്ധപ്പെട്ട ഉചിത ഉദ്യോഗസ്ഥൻ 2019-ലെ കേരള ധനകാര്യ ആക്ട് (2019-ലെ 5) പ്രകാരമുള്ള അപ്പലേറ്റ് അല്ലെങ്കിൽ റിവിഷണൽ അതോറിറ്റിയെ അല്ലെങ്കിൽ കോടതിയെ അറിയിക്കേണ്ടതും ഈ ആക്ട് പ്രകാരമുള്ള അപ്പലേറ്റ് അല്ലെങ്കിൽ റിവിഷണൽ അതോറിറ്റി അല്ലെങ്കിൽ കോടതി അതനുസരിച്ചുള്ള തീരുമാനം കൈക്കൊള്ളേണ്ടതുമാണ്.

(5) 1968-ലെ കേരള നികുതി വസൂലാക്കൽ ആക്റ്റിൽ (1968-ലെ 15) എന്തുതന്നെ അടങ്ങിയിരുന്നാലും (1)-ാം ഉപവകുപ്പ് പ്രകാരം കുടിശ്ശിക കുറവ് ചെയ്യൽ, നികുതി വസൂലാക്കൽ നടപടികൾ ആരംഭിച്ചിട്ടുള്ള സംഗതിയിൽ ബാധകമായിരിക്കുന്നതും നികുതി നിർണ്ണയ അധികാരികൾക്ക് അങ്ങനെയുള്ള തുക (1)-ാം ഉപവകുപ്പ് പ്രകാരമുള്ള തീർപ്പാക്കൽ പ്രകാരം പിരിച്ചെടുക്കാൻ അധികാരമുണ്ടായിരിക്കുന്നതും (1)-ാം ഉപവകുപ്പ് പ്രകാരം തുക തീർപ്പാക്കുന്നിടത്ത് അപ്രകാരമുള്ള നികുതിദായകർക്കെതിരെയുള്ള നികുതി വസൂലാക്കൽ നടപടിക്രമങ്ങൾ 2026 ഏപ്രിൽ 1-ാം തീയതി പിൻവലിച്ചതായി കരുതപ്പെടേണ്ടതും അത് റവന്യൂ അധികാരികൾക്ക് ബാധകമാകുന്നതും അങ്ങനെയുള്ള നികുതിദായകർ റവന്യൂ അധികാരി ചുമത്തുന്ന ഏതെങ്കിലും കളക്ഷൻ ചാർജ്ജുകൾ നൽകുവാൻ ബാധ്യസ്ഥരല്ലാത്തതുമാണ്.

(6) ഈ ആക്റ്റിലോ അല്ലെങ്കിൽ ഏതെങ്കിലും കോടതിയുടെയോ ട്രൈബ്യൂണലിന്റെയോ അപ്പീൽ അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും ഈ സ്കീം പ്രകാരം തീർപ്പാക്കിയ തുക, യാതൊരു സാഹചര്യത്തിലും പിന്നീട് മടക്കി നൽകുകയോ തട്ടിക്കിഴിക്കുകയോ ചെയ്യുന്നതല്ല.

5. സംസ്ഥാന നികുതി കമ്മീഷണറുടെ അധികാരങ്ങൾ.—സ്കീമിലെ വ്യവസ്ഥകൾക്ക് വിധേയമായി സംസ്ഥാന നികുതി കമ്മീഷണർക്ക് സ്കീമിന്റെ ആവശ്യങ്ങൾ നടപ്പിലാക്കുന്നതിലേയ്ക്കായി അദ്ദേഹത്തിന് യുക്തമെന്ന് തോന്നുന്ന നിർദ്ദേശങ്ങളും മാർഗ്ഗനിർദ്ദേശങ്ങളും കാലാകാലങ്ങളിൽ പുറപ്പെടുവിക്കാവുന്നതാണ്.

6. വൈഷമ്യങ്ങൾ നീക്കം ചെയ്യുന്നതിനുള്ള അധികാരം.—(1) സ്കീമിലെ ഏതെങ്കിലും വ്യവസ്ഥകൾക്കു പ്രാബല്യം നൽകുന്നതിൽ എന്തെങ്കിലും വൈഷമ്യം ഉണ്ടാകുന്നപക്ഷം സംസ്ഥാന നികുതി കമ്മീഷണർക്ക്, സ്കീമിലെ വ്യവസ്ഥകൾക്ക് ഭംഗം വരാത്ത വിധത്തിൽ ഉത്തരവ് വഴി, അത്തരം വൈഷമ്യങ്ങൾ നീക്കം ചെയ്യാവുന്നതാണ്:

എന്നാൽ സ്കീം പ്രാബല്യത്തിൽ വന്ന് ഒരു വർഷത്തിനു ശേഷം അപ്രകാരമുള്ള യാതൊരു ഉത്തരവും പുറപ്പെടുവിക്കാൻ പാടുള്ളതല്ല.

(2) (1)-ാം ഉപവകുപ്പ് പ്രകാരം പുറപ്പെടുവിച്ച എല്ലാ ഉത്തരവും സർക്കാർ നിയമസഭ മുമ്പാകെ വയ്ക്കേണ്ടതാണ്.

ഉദ്ദേശ്യകാരണങ്ങളുടെ വിവരണം

2026-2027 ബജറ്റ് പ്രസംഗത്തിലെ ഖണ്ഡിക 751 -757 വരെ പ്രഖ്യാപിച്ചിട്ടുള്ള 2026-2027 സാമ്പത്തിക വർഷത്തേക്കുള്ള കേരള സർക്കാരിന്റെ ധനകാര്യ നിർദ്ദേശങ്ങൾക്ക് പ്രാബല്യം നൽകുന്നതിനു വേണ്ടി 2025-ലെ കേരള ധനകാര്യ ആക്ട് (2025-ലെ 3) ഭേദഗതി ചെയ്യുവാൻ സർക്കാർ തീരുമാനിച്ചു.

മേൽ ലക്ഷ്യങ്ങൾ നിറവേറ്റുവാൻ ഉദ്ദേശിച്ചുകൊണ്ടുള്ളതാണ് ഈ ബിൽ.

ധനകാര്യ മെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിത നിധിയിൽ നിന്നും യാതൊരു അധിക ചെലവും ഉണ്ടാകുന്നതല്ല.

ഏൽപ്പിച്ചുകൊടുത്ത നിയമനിർമ്മാണാധികാരം സംബന്ധിച്ച മെമ്മോറാണ്ടം

ബില്ലിലെ 5-ാം ഖണ്ഡം, 2026-ലെ പ്രളയ സെസ്സ് ആനസ്തി നടപ്പിലാക്കുന്നതിലേക്കായി നിർദ്ദേശങ്ങളും മാർഗ്ഗനിർദ്ദേശങ്ങളും പുറപ്പെടുവിക്കുവാൻ സംസ്ഥാന നികുതി കമ്മീഷണറെ അധികാരപ്പെടുത്തുവാൻ ഉദ്ദേശിക്കുന്നു.

2. ബില്ലിലെ 6-ാം ഖണ്ഡം, 2026-ലെ പ്രളയ സെസ്സ് ആനസ്തിയുടെ കീഴിലുള്ള വൈഷമ്യങ്ങൾ നീക്കുന്നതിനുള്ള ഉത്തരവുകൾ പുറപ്പെടുവിക്കാൻ സംസ്ഥാന നികുതി കമ്മീഷണറെ അധികാരപ്പെടുത്തുവാൻ ഉദ്ദേശിക്കുന്നു.

ഏതുകാര്യങ്ങളെ സംബന്ധിച്ചാണോ ചട്ടങ്ങൾ ഉണ്ടാക്കുകയോ, അല്ലെങ്കിൽ വിജ്ഞാപനങ്ങളോ ഉത്തരവുകളോ പുറപ്പെടുവിക്കാവുന്നത്, അവ ഭരണപരമോ, നടപടി ക്രമങ്ങൾ സംബന്ധിച്ചുള്ളതോ സാധാരണ സ്വഭാവത്തോടുകൂടിയതോ ആകുന്നു. കൂടാതെ, ചട്ടങ്ങൾ, അവ ഉണ്ടാക്കിയതിനുശേഷം നിയമസഭയുടെ സൂക്ഷ്മപരിശോധനയ്ക്ക് വിധേയവുമാണ്. ഏൽപ്പിച്ചുകൊടുത്ത നിയമനിർമ്മാണ അധികാരം, അതിനാൽ, സാധാരണ സ്വഭാവത്തോടു കൂടിയതാണ്.

കെ.എൻ.ബാലഗോപാൽ

(ശരിത്തർജ്ജമ)

2025-ലെ കേരള ധനകാര്യ ആക്റ്റിൽ നിന്നുള്ള പ്രസക്തഭാഗങ്ങൾ
(2025-ലെ 3-ാം ആക്റ്റ്)

**

**

**

**

13. ഒടുക്കേണ്ട തുക നിർണ്ണയിക്കുന്നതിന് ബാധകമായിട്ടുള്ള നിരക്ക്.—(1) അപേക്ഷകൻ ഒടുക്കേണ്ടതായ തുകയും ഒഴിവാക്കപ്പെട്ട തുകയും താഴെപ്പറയും പ്രകാരം നിർണ്ണയിക്കേണ്ടതാണ് :—

(എ) 11-ാം വകുപ്പ് (1)-ാം ഉപവകുപ്പ് പ്രകാരമുള്ള അപേക്ഷ തീയതിയിൽ നിർദ്ദിഷ്ട ഉത്തരവ് പ്രകാരം നികുതിയുടെയോ സർചാർജ്ജിന്റെയോ കുടിശ്ശിക അൻപതിനായിരം രൂപയ്ക്ക് മുകളിലും പത്ത് ലക്ഷം രൂപവരെയും ആണെങ്കിൽ, ഒടുക്കേണ്ട തുക അത്തരം നികുതിയുടെയോ അല്ലെങ്കിൽ സർചാർജ്ജിന്റെയോ കുടിശ്ശികയുടെ മൂപ്പത് ശതമാനമായിരിക്കുന്നതും അപേക്ഷകൻ ഒടുക്കേണ്ട തുക ഒടുക്കുമ്പോൾ നിർദ്ദിഷ്ട ഉത്തരവ് പ്രകാരമുള്ള ബാക്കിയുള്ള നികുതിയുടെയും സർചാർജ്ജിന്റെയും പലിശയുടെയും പിഴയുടെയും കുടിശ്ശിക ഒഴിവാക്കപ്പെട്ട തുകയായിരിക്കുന്നതുമാണ്;

(ബി) സ്റ്റീമിന്റെ കീഴിൽ തീർപ്പാക്കലിനുവേണ്ടിയുള്ള അപേക്ഷ തീയതിയിൽ നികുതിയുടെയോ സർചാർജ്ജിന്റെയും കുടിശ്ശിക പത്ത് ലക്ഷം രൂപയ്ക്ക് മുകളിലും ഒരു കോടി രൂപവരെയും ആണെങ്കിൽ,—

(i) അംഗീകൃത നികുതി തീർപ്പാക്കുന്നതിനായി അപേക്ഷകൻ ഒടുക്കേണ്ട തുക, നികുതിയുടെയോ സർചാർജ്ജിന്റെയോ കുടിശ്ശികയുടെ അൻപത് ശതമാനമായിരിക്കേണ്ടതും അത്തരം തുക ഒടുക്കുമ്പോൾ ബന്ധപ്പെട്ട ആക്റ്റിൻകീഴിൽ ഒടുക്കേണ്ടതായ നികുതിയുടെയോ സർചാർജ്ജിന്റെയോ പലിശയുടെയോ പിഴയുടെയോ കുടിശ്ശികയുടെ ബാക്കി ഒഴിവാക്കപ്പെട്ട തുക ആയിരിക്കുന്നതുമാണ്;

(ii) തർക്കത്തിലുള്ള നികുതി തീർപ്പാക്കുന്നതിനായി അപേക്ഷകൻ ഒടുക്കേണ്ട തുക, നികുതിയുടെയോ സർചാർജ്ജിന്റെയോ കുടിശ്ശികയുടെ നാല്പത് ശതമാനമായിരിക്കേണ്ടതും അത്തരം തുക ഒടുക്കുമ്പോൾ ബന്ധപ്പെട്ട ആക്റ്റിൻ കീഴിൽ ഒടുക്കേണ്ടതായ നികുതിയുടെയോ സർചാർജ്ജിന്റെയോ പലിശയുടെയോ പിഴയുടെയോ കുടിശ്ശികയുടെ ബാക്കി ഒഴിവാക്കപ്പെട്ട തുക ആയിരിക്കുന്നതുമാണ്;

(സി) സ്റ്റീമിന്റെ കീഴിലുള്ള അപേക്ഷ തീയതിയിൽ നിർദ്ദിഷ്ട ഉത്തരവ് പ്രകാരം നികുതിയുടെയോ സർചാർജ്ജിന്റെയോ കുടിശ്ശിക ഒരു കോടി രൂപയിൽ കൂടുതലാണെങ്കിൽ,—

(i) അംഗീകൃത നികുതി തീർപ്പാക്കുന്നതിനായി അപേക്ഷകൻ ഒടുക്കേണ്ട തുക, നികുതിയുടെയോ സർചാർജ്ജിന്റെയോ കുടിശ്ശികയുടെ അറുപത് ശതമാനമായിരിക്കേണ്ടതും അത്തരം തുക ഒടുക്കുമ്പോൾ ബന്ധപ്പെട്ട ആക്റ്റിൻകീഴിൽ ഒടുക്കേണ്ടതായ നികുതിയുടെയോ

സർചാർജിന്റെയോ പലിശയുടെയോ പിഴയുടെയോ കുടിശ്ശികയുടെ ബാക്കി ഒഴിവാക്കപ്പെട്ട തുക ആയിരിക്കുന്നതുമാണ്;

(ii) തർക്കത്തിലുള്ള നികുതി തീർപ്പാക്കുന്നതിനായി അപേക്ഷകൻ ഒടുക്കേണ്ട തുക, നികുതിയുടെയോ സർചാർജിന്റെയോ കുടിശ്ശികയുടെ അൻപത് ശതമാനയിരിക്കേണ്ടതും അത്തരം തുക ഒടുക്കുമ്പോൾ ബന്ധപ്പെട്ട ആക്സിൻകീഴിൽ ഒടുക്കേണ്ടതായ നികുതിയുടെയോ സർചാർജിന്റെ പലിശയുടെയോ പിഴയുടെയോ കുടിശ്ശികയുടെ ബാക്കി ഒഴിവാക്കപ്പെട്ട തുക ആയിരിക്കുന്നതുമാണ്;

എന്നാൽ, ബന്ധപ്പെട്ട ആക്സിൻകീഴിൽ ചുമത്തിയിട്ടുള്ള പിഴയെ സംബന്ധിച്ചുള്ള തെളിവുകളും വിശദാംശങ്ങളും രേഖകളും ഉപയോഗപ്പെടുത്തിയിട്ടില്ലാത്ത അല്ലെങ്കിൽ മികച്ച വിധി നിർണ്ണയ തിട്ടപ്പെടുത്തലിനായി ഉപയോഗപ്പെടുത്തുവാൻ സാധ്യതയില്ലാത്ത സംഗതിയിൽ അത്തരം പിഴയുമായി ബന്ധപ്പെട്ട നികുതിയുടെയോ സർചാർജിന്റെയോ ഡിമാൻഡ് കുടിശ്ശികയായി കരുതപ്പെടേണ്ടതും, ആയതിന് അനുസൃതമായി ഒടുക്കേണ്ട തുക കണക്കാക്കേണ്ടതുമാണ്.

(2) സ്കീമിൽ എന്തുതന്നെയടങ്ങിയിരുന്നാലും, നിർദ്ദിഷ്ട ഉത്തരവിലെ ഡിമാൻഡിലേക്ക് അപേക്ഷകൻ ഏതെങ്കിലും തുക ഒടുക്കുകയോ നിക്ഷേപിക്കുകയോ ചെയ്തിട്ടുണ്ടെങ്കിൽ, അല്ലെങ്കിൽ നിർദ്ദിഷ്ട ഉത്തരവിലെ ഡിമാൻഡിലേക്ക് ഏതെങ്കിലും തുക അല്ലെങ്കിൽ അതിനുഇലുമായത് നികുതി കുടിശ്ശികയുടെ ഭാഗമായി വസൂലാക്കിയിട്ടുണ്ടെങ്കിൽ, സർക്കാരിന് ലഭിച്ചിട്ടുള്ളതായ അത്തരം തുക ഒടുക്കേണ്ടതായ തുകയിൽ നിന്നും കുറവുചെയ്യേണ്ടതും, ഇത്തരത്തിൽ തുക ഒടുക്കിയതിന്റെ തെളിവ് അപേക്ഷകൻ അപേക്ഷയോടൊപ്പം നൽകേണ്ടതുമാണ്;

എന്നാൽ, പിഴയിലേക്കോ പലിശയിലേക്കോ അടച്ചിട്ടുള്ള ഏതെങ്കിലും തുക ഒടുക്കേണ്ട തുകയിലേക്ക് വരവ് വയ്ക്കേണ്ടതാണ്;

എന്നു മാത്രമല്ല, ഒരു നികുതി ദായകൻ, 1976-ലെ കേരള ആഡംബരങ്ങളിന്മേലുള്ള നികുതി ആക്ട് (1976-ലെ 32) പ്രകാരം ഒടുക്കേണ്ട നികുതി കുടിശ്ശികയോ അല്ലെങ്കിൽ മറ്റേതെങ്കിലും തുകയോ 2019-ലെ കേരള ധനകാര്യ ആക്ടിലെ (2019-ലെ 5) 12-ാം വകുപ്പ് പ്രകാരം തീർപ്പാക്കുന്നതിനായി മുൻ വർഷങ്ങളിൽ തിരഞ്ഞെടുത്തിരുന്നെങ്കിലും 2019-ലെ കേരള ധനകാര്യ ആക്ടിലെ (2019-ലെ 5) 12-ാം വകുപ്പ് (7)-ാം ഉപവകുപ്പ് പ്രകാരം വിനിർദ്ദേശിച്ചിട്ടുള്ള കാലാവധിയുള്ളിൽ കുടിശ്ശിക തീർപ്പാക്കാൻ വീഴ്ച വരുത്തിയിട്ടുണ്ടെങ്കിൽ നിർദ്ദിഷ്ട ഉത്തരവ് നൽകിയതിനുശേഷം പ്രസ്തുത വകുപ്പ് പ്രകാരം ഏതെങ്കിലും തുക ഒടുക്കിയിട്ടുള്ളപക്ഷം അത് നൽകേണ്ട തുകയിൽ നിന്നും കുറവ് ചെയ്യുന്നതാണ്. ഇതുമായി ബന്ധപ്പെട്ട് അപേക്ഷകൻ പണമടച്ചതിന്റെ തെളിവുകൂടി അപേക്ഷയോടൊപ്പം ഹാജരാക്കേണ്ടതാണ് :

കേസുകളിലോ നിയുക്ത അധികാരസ്ഥാനം പ്രസ്തുത അപേക്ഷകനെതിരെയുള്ള നീകൃതി വസൂലാക്കൽ നടപടിക്രമങ്ങൾ 2025 ഏപ്രിൽ 1-ാം തീയതി പിൻവലിച്ചതായി കരുതപ്പെടേണ്ടതും അത് റവന്യൂ അധികാരികൾക്കു ബാധകമാകുന്നതും അത്തരം കുടിശ്ശികകൾക്ക് യാതൊരുവിധ കളക്ഷൻ ചാർജ്ജുകൾ ചുമത്തുവാൻ പാടില്ലാത്തതുമാണ്.

** ** ** **

2003-ലെ കേരള ഗവൺമെന്റ് ഗാരണ്ടികളുടെ പരമാവധി പരിധി ആക്റ്റിൽ (2003-ലെ 30)നിന്നുള്ള പ്രസക്ത ഭാഗങ്ങൾ

** ** ** **

3. ഗവൺമെന്റ് ഗാരണ്ടികളുടെ പരമാവധി പരിധി.—ഏതൊരു വർഷവും ഏപ്രിൽ ഒന്നാം തീയതി ബാക്കി നിൽക്കുന്ന മൊത്തം സർക്കാർ ഗാരണ്ടികൾ, മുൻവർഷത്തെ വാർഷിക ധനകാര്യ സ്റ്റേറ്റ്മെന്റ് പ്രകാരമുള്ള മൊത്തം റവന്യൂ വരുമാനത്തിന്റെ 100 ശതമാനമോ അല്ലെങ്കിൽ മൊത്തം സംസ്ഥാന ആഭ്യന്തര ഉൽപ്പാദനത്തിന്റെ (ജിഎസ്ഡിപി) 10 ശതമാനമോ ഇതിൽ ഏതാണോ കുറവ്, അത് ആയിരിക്കേണ്ടതാണ്.

** ** ** **

